

**തദ്ദേശഭരണ സ്ഥാപനങ്ങളിൽ ടെക്നിക്കൽ അഡ്വൈസറി ഗ്രൂപ്പുകളുടെ രൂപീകരണം**

34 (2871) ശ്രീ. എളമരം കരീം : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) പതിനൊന്നാം പദ്ധതിയുടെ അഞ്ചാംവർഷത്തെ തദ്ദേശഭരണ സ്ഥാപനങ്ങളുടെ പദ്ധതി പരിശോധിക്കേണ്ടിയിരുന്ന ടെക്നിക്കൽ അഡ്വൈസറി ഗ്രൂപ്പുകളുടെ രൂപീകരണം ഓരോ ജില്ലയിലും നടന്നത് എന്നാണ് എന്ന് അറിയിക്കുമോ ;

(ബി) ഏത് വകുപ്പാണ് പ്രസ്തുത ഗ്രൂപ്പുകൾ രൂപീകരിച്ച് ഉത്തരവിറക്കിയത് എന്നറിയിക്കുമോ ;

(സി) തദ്ദേശസ്വയംഭരണ വകുപ്പിനെ മുന്നായി വിഭജിച്ചതുകൊണ്ട് പ്രസ്തുത ഗ്രൂപ്പുകളുടെ രൂപീകരണത്തിൽ കാലതാമസം നേരിട്ടതായി ശ്രദ്ധയിൽപ്പെട്ടിട്ടുണ്ടോ ?

**ഉത്തരം**

(എ) വിവരം ശേഖരിച്ചു നൽകുന്നതാണ്.

(ബി) പൊതുവായ മാർഗ്ഗനിർദ്ദേശം നൽകിയത് തദ്ദേശസ്വയംഭരണ വകുപ്പാണ്. ഈ മാർഗ്ഗനിർദ്ദേശങ്ങൾക്ക് അനുസൃതമായി അനുയോജ്യമായ ആൾക്കാരെ കണ്ടെത്തി ഗ്രൂപ്പുകൾ രൂപീകരിക്കാൻ ജില്ലാ ആസൂത്രണ സമിതിയെയാണ് ചുമതലപ്പെടുത്തിയിരുന്നത്.

(സി) തദ്ദേശസ്വയംഭരണ വകുപ്പിനെ മുന്നായി വിഭജിച്ചിട്ടില്ല.

**വിദ്യാഭ്യാസ വായ്പയുടെ പലിശ എഴുതിത്തള്ളൽ**

35 (T 2872) ശ്രീ. പി. സി. ജോർജ് :  
 ശ്രീ. റോഷി അഗസ്റ്റിൻ :  
 ശ്രീ. എം. വി. ശ്രേയാംസ് കുമാർ :  
 ഡോ. എൻ. ജയരാജ് :

താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) 2003 മുതൽ വിവിധ ബാങ്കുകളിൽ നിന്നെടുത്ത വിദ്യാഭ്യാസ വായ്പയുടെ പലിശ എഴുതിത്തള്ളുന്നതുമായി ബന്ധപ്പെട്ട് നടപടിക്രമങ്ങൾ ഏതുഘട്ടം വരെയായി ;

(ബി) ആയതുമായി ബന്ധപ്പെട്ട് ഏതു തുകയുടെ അധിക ബാധ്യത ഉണ്ടാകുമെന്ന് അറിയിക്കുമോ ;

(സി) പലിശ എഴുതി തള്ളുന്നതിനുള്ള നടപടികൾ പ്രവർത്തിപ്പാക്കിയിട്ടുണ്ടെന്നതുമായി ബന്ധപ്പെട്ട് സ്വീകരിക്കുന്ന ജപ്തി നടപടികൾ നിർത്തി വയ്പിക്കുന്നതിനുള്ള നിർദ്ദേശം ബാങ്കുകൾക്ക് നൽകുമോ ;

'T' മാറ്റിവെച്ച ചോദ്യത്തെ സൂചിപ്പിക്കുന്നു.